

ગાંધીનગર સમાચાર

ગુરુ શિષ્યના સંબંધને ઉજાગર કરતું પર્વ એટલે ગુરુપૂર્ણિમા શાળાઓમાં ગુરુવંદના કાર્યક્રમ દ્વારા ગુરુપૂજન કરાયું

ગાંધીનગર, તા. ૨૨ શાન અને માહિતીની આપ-લે વર્ષોથી ચાલી આવી છે. જીવનમાં જ્ઞાનનો વિસ્તાર કરી ભાવનાત્મક અને લાગણીસભર માહિતી-શિક્ષણ આપતા ગુરુનો મહિમા વર્ષોથી પૂજનીય બન્યો છે. અષાઢી પૂનમનો દિવસ ગુરુપૂર્ણિમા તરીકે ઉજવાય છે. આજના દિવસે શાળા મહાશાળાઓમાં ગુરુ શિષ્યોના સંબંધો વિશે વ્યાખ્યાનો યોજાય છે. સંસ્કૃતિક કાર્યક્રમો કરવામાં આવે છે અને ગુરુની પૂજા કરી આશીર્વાદ મેળવવામાં આવે છે.

● ઈન્ફોસિટી જુનિયર સાયન્સ કોલેજ ગુરુપૂર્ણિમાના પાવન પ્રસંગે ઈન્ફોસિટી જુનિયર સાયન્સ કોલેજમાં અનોખી રીતે ઉજવણી કરવામાં આવી હતી. વિદ્યાર્થીઓએ શિક્ષકોને પુષ્પ ગુચ્છ આપી આશીર્વાદ મેળવ્યા હતા. શિક્ષકોએ વિદ્યાર્થીઓના સર્વાંગી વિકાસ માટે શુભકામનાઓ વ્યક્ત કરી હતી. કુ. રેશ્મ પંજાભી, કુ. ભૂમિ ગોસ્વામી, કુ. કુચી પટેલ, વિદ્યાર્થી અભિષેક પંડ્યા અને રાજ બોડને ગુરુપૂર્ણિમા દિનના ઉપલક્ષ્યમાં ગુરુનું જીવનમં મહત્વ, ગુરુ-શિષ્ય સંબંધો વગેરે ઉપર મનનીય પ્રવચનો આપી વિદ્યાર્થીઓને ગુરુશ્રદ્ધા અદા કરવા તત્પર રહેવાની શીખ આપી હતી. આચાર્ય ડૉ. પ્રદીપ ગગલાણી, ડાયરેક્ટર શૈલેષ પંડ્યા, જયેન્દ્ર પાઠક તથા શિક્ષક ભાઈ-બહેનોએ વિદ્યાર્થીઓને આશિષ આપી ભવ્ય ભવિષ્યની કામના કરી હતી.

● સિદ્ધાર્થ લો કોલેજ ગાંધીનગરના સેક્ટર-૧ માં આવેલી સિદ્ધાર્થ લો કોલેજમાં ગુરુપૂર્ણિમા નિમિત્તે ગુરુવંદના કાર્યક્રમ યોજાયો હતો. ગુરુજીનો અને આચાર્યને વિદ્યાર્થીઓ દ્વારા પુષ્પગુચ્છ આપી અભિવાદિત કરવામાં આવ્યા હતા. આચાર્યએ આ પ્રસંગે ગુરુપૂર્ણિમાનું મહત્વ વિદ્યાર્થીઓને સમજાવ્યું હતું.

● એમ.બી. પટેલ કન્યા પ્રાથમિક શાળા એમ.બી. પટેલ કન્યા પ્રા. શાળા તેમજ જ્યોતિ મહિલા મંડળના સંયુક્ત ઉપક્રમે ગુરુપૂર્ણિમા તથા ગૌરીવ્રત નિમિત્તે ગુરુપૂજન તેમજ ભક્તિગીત અને કેશકલા ગૂંથન સ્પર્ધા યોજાઈ હતી. કાર્યક્રમમાં જ્યોતિ મહિલા મંડળના પ્રમુખ લતાબેન ચોકસી, મહામંત્રી ચેતનાબેન બુચ, મુખ્ય મહેમાન તરીકે અખિલ ભારતીય સ્વાસ્થ્ય સંઘના ઉપપ્રમુખ હિતેશીબેન ભાઈ, ઉપપ્રમુખ પુષ્પાબેન મહેતા તેમજ શાળાના આચાર્ય નીરૂબેન પટેલ, સુપરવાઈઝર ભગવતીબેન પટેલ તેમજ શિક્ષક મિત્રો ઉપસ્થિત રહ્યા હતા.

ભક્તિગીત સ્પર્ધા તથા કેશકલા ગૂંથન સ્પર્ધાના નિર્ણાયક તરીકે લાયકોનેસ કલબના ભૂતપૂર્વ પ્રમુખ ઈલાબેન જોષી તથા ગરબા નિષ્ણાંત દિમીબેન આચાર્યએ સેવા આપી હતી.

ભક્તિગીત સ્પર્ધામાં પ્રથમ સ્થાને નાયી દિપાલી, બીજા સ્થાને ગઢવી કુચી, ત્રીજા સ્થાને પરમાર માલિ, ચોથા સ્થાને સોલંકી મહિમા તથા કેશકલા ગૂંથન સ્પર્ધામાં પ્રથમ નંબર પટેલ રીયા, બીજા નંબર નાયી વિધિ અને ત્રીજો



નંબર પટેલ યામિની એ. તથા ચોથા નંબર પટેલ કિમાએ પ્રાપ્ત કર્યા હતા. તમામ સ્પર્ધકો તેમજ નંબર પ્રાપ્ત કરનાર વિદ્યાર્થીઓને જ્યોતિ મહિલા મંડળના વિવિધ હોદ્દાદારો તરફથી ઈનામ આપવામાં આવ્યા હતા. કાર્યક્રમને અંતે શાળાની વિદ્યાર્થીઓને લતાબેન ચોકસી તેમજ ચેતનાબેન બુચે પ્રાસંગિક ઉદ્બોધન કર્યું હતું. શાળાના આચાર્યએ મહિલા મંડળની કામગીરીને બિરદાવી હતી.

● એચ.એમ. સાર્વજનિક હાઈસ્કૂલ કલોલ તાલુકાની એચ.એમ. સાર્વજનિક હાઈસ્કૂલ સોજાના ઉપક્રમે આજ રોજ વ્યાસપૂર્ણિમા નિમિત્તે એક ભવ્ય કાર્યક્રમનું આયોજન કરવામાં આવ્યું હતું. શાળાના અધ્યક્તા ભાઈ-બહેનો અને સારસ્વત મિત્રોએ આ પ્રસંગે પરમ વંદનીય, પ્રાતઃ સ્મરણીય અને આદરણીય ગુરુનો મહિમા દર્શાવતા વિવિધ અભિપ્રેરક-ઉપદેશક-પથદર્શક-રાહચિંધક ઉદાહરણો, આદર્શ જીવનચરિત્ર, માંગલિક અવસરો, બોધવાર્તાઓ, પ્રાસંગિક પ્રવચનો રજૂ કર્યા હતા. પ્રાચીન સમયથી ભારતીય હિન્દુ-સંસ્કૃતિમાં આધ્યાત્મ ગુરુનું સ્થાન-

માન-સન્માન-સ્વાભિમાન-મહત્વ આંકતા અભિપ્રાયો, મંતવ્યો તથા અનેરા પ્રતિભાવો પણ આ તબક્કે દર્શાવાયા હતા. આશ્રમ પરંપરા અને ગુરુકુળ પ્રણાલી તથા આધુનિક અધ્યયન-અધ્યાપન પદ્ધતિઓમાં શિક્ષકનું યોગદાન વિશે પણ રસપ્રદ જાહેર ચર્ચા હાથ ધરાઈ હતી. બાળકોએ શિક્ષકોને તિલક કરી સન્માનિત કર્યા હતા અને પોતાનું શ્રદ્ધા-ગુરુદક્ષિણા અર્પણ કરવાની સુંદર તક પ્રાપ્ત કરી હતી.

● આર.એન. પટેલ પ્રાથમિક શાળા અષાઢી પૂર્ણિમાના પાવન દિવસે શાળામાં સી.એમ. સ્કૂલના આચાર્ય બયુભાઈ પટેલના અધ્યક્ષ સ્થાને ગુરુ પૂર્ણિમા યોજાઈ હતી. વિદ્યાર્થીઓ દ્વારા ગુરુ મહિમા કરતું નાટક રજૂ કરાયું હતું. આ પ્રસંગે ગીત સ્પર્ધા, વક્તવ્ય સ્પર્ધા યોજાઈ હતી. ગીત સ્પર્ધામાં હિનલ રાજપૂત, સુષ્ટિ પંચાલ, ઝીલ સુતરીયા, હેતલ શુક્લા, દેલનાસા મોદી, દિવ્યા પ્રજાપતિ, જાહનવી પ્રજાપતિ, નિશા ચૌધરી તથા વક્તવ્ય સ્પર્ધામાં નંદીશ જાની, રાજ કલવાણી, ધાર્મિ વ્યાસ, ઋત્વિકા રાહોડ, મહેર દામે, શ્રેયા ઓઝા, હાર્દિક પ્રજાપતિ, પ્રતિભા આચાર્ય, હાર્દિ પિંટડિયા વિજેતા બન્યા હતા. વિજેતાઓને શાળા પરિવારે અભિનંદન પાઠવ્યા હતા.

● લિટલ સ્ટર પ્રાથમિક શાળા, વાવોલ શાળાના પ્લે ગ્રુપ, નર્સરી અને કે.જી.ના ભૂલકાઓએ ગુરુપૂર્ણિમા પ્રસંગે વિવિધ કાર્યક્રમોમાં ભાગ લઈ ગુરુવંદના કરી હતી. યશ પંડ્યાએ ગુરુવંદના પરિવાર કરી સરસ્વતી પૂજન ગુરુપૂજન કર્યું હતું. નાના નાના ભૂલકાઓએ શાળાના શિક્ષકોનું પૂજન કરી આશીર્વાદ મેળવ્યા હતા. આ પ્રસંગે શાળાની બાળાઓ માટે ગૌરીવ્રત પૂજન અને ઉજવણીનો કાર્યક્રમ રાખવામાં આવ્યો હતો. બાળકોને આ પ્રસંગે પિકનિક લઈ જઈ આનંદ ઉલ્લાસનો વધારો કરવામાં આવ્યો હતો.

● જૈન ટેરાસર, સે. ૨૨ ગાંધીનગરના સેક્ટર-૨૨ સ્થિત જૈન ટેરાસરમાં ગુરુપૂર્ણિમાના પાવન પ્રસંગે ડા.પૂ. પ્રસન્નકૃતિ સાગર મ.સા. અને ભવ્ય કીર્તિસાગર મ.સા. હાજર રહ્યા હતા અને ભક્તજનોને અને જૈન ધર્મીઓને ગુરુ મહિમા વિશે વ્યાખ્યાન આપ્યું હતું. ગુરુ માર્ગદર્શન આપનાર, ઈચ્છિત ફળ પ્રાપ્ત કરાવનાર અને પરમ તારક એવા પરમાત્મા જોડે સંધિ કરાવનાર છે. ગુરુનો ઉપકાર મનાય એટલો ઓછો છે તેમ તેમણે જણાવ્યું હતું.

અડધા કલાકમાં તસ્કરો મકાનમાંથી ૮૪

હજારની મતા સાફ કરી પલાયન

અડાલજના પાર્શ્વનાથ રેસીડેન્સીમાં મધરાતે તસ્કરો ત્રાટક્યા હતા : ૧૦ હજાર રોકડા અને દાગીના ઉઠાવી ગયા ગાંધીનગર, તા. ૨૨ તાજુ મારીને બહારગામ ગયા હતાં. અડાલજ વિસ્તારમાં આવેલી પાર્શ્વનાથ રેસીડેન્સીમાં ગત રાત્રી દરમિયાન તસ્કર ટોળકી ત્રાટકી હતી. બંધ મકાનને નિશાન બનાવીને તસ્કરો તાળુ તોડીને તિજોરીમાંથી રૂ. ૧૦ હજાર રોકડા તથા સાંના-ચાંદીના દાગીના મળીને રૂ. ૮૪,૫૦૦ની મતા ચોરી રફ્ટુચકર થઈ ગયા હતાં. અડાલજ પોલીસે મકાનમાલિકની ફરિયાદને આધારે ઘરફોડ ચોરીનો ગુનો દાખલ કરીને વધુ તપાસ શરૂ કરી છે.

નવા સચિવાલયની લીફ્ટમાં મોડી સાંજે બે

વ્યક્તિઓ ફસાતાં ફાયરે રેસ્કયુ કરી બચાવ્યા

ગાંધીનગર, તા. ૨૨ નવા સચિવાલય બ્લોક નં. ૧૨ માં આવેલી લીફ્ટમાં મોડી સાંજે બે વ્યક્તિઓની લીફ્ટ બંધ થઈ જવાના કારણે ફસાઈ ગયા હતા. આથી લીફ્ટમાં સવાર બે વ્યક્તિઓના જીવ તાળવે ચોંટી ગયા હતા. બાદમાં ફાયરની ટીમે ઘટનાસ્થળે આવી તુરંત જ રેસ્કયુ હાથ ધરી પાંચ મિનિટમાં જ બે વ્યક્તિઓને લીફ્ટમાંથી બચાવ્યા હતા. પ્રાપ્ત માહિતી અનુસાર આજે મોડી સાંજે ગાંધીનગર સ્થિત નવા સચિવાલયના બ્લોક નં. ૧૨ માં આવેલી લીફ્ટમાં બે વ્યક્તિઓ લીફ્ટ બંધ થઈ જવાથી ફસાઈ ગયા હોવાના સમાચારથી બ્લોક નં. ૧૨ માં ભારે અફરાતફરી ભર્યું વાતાવરણ સર્જાયું હતું. અને આસપાસના લોકોએ

વેષ્ણવજનોને શ્રી ઈન્દિરાબેટીજીના

જન્મદિનના અવસરે જવાની તક

ગાંધીનગર વેષ્ણવ સમાજ દ્વારા પૂ.પા.ગો. ૧૦૮ શ્રી ઈન્દિરાબેટીજીના અમૃત મહોત્સવના શુભ અવસરને અનુલક્ષી ૨૪ ઓગષ્ટ-૧૩ને શનિવારના રોજ તેમના જન્મદિન પ્રસંગે ગાંધીનગરથી વડોદરા વ્રજધામ મંદિર ખાતે જવાનું આયોજન કરવામાં આવ્યું છે. સવારે નંદ મહોત્સવ, બપોરે કેસર સ્નાન સાંજે ૬ કલાકે જન્મદિવસની શુભેચ્છાનો કાર્યક્રમ અને રાત્રે મનોરથના દર્શનનો લાભ સૌ લઈ શકશે. અમૃત મહોત્સવ નિમિત્તે જન્મદિવસની ઉજવણીમાં ભાગ લેવા ઈચ્છતા સજ્જનો માટે ૫૦ સીટની ૨૪૩ બસ વ્યવસ્થા કરવામાં આવી છે. જે હવેલી મંદિર સેક્ટર-૨૨ થી સવારે ૫ કલાકે ઉપર અને રાત્રે ૧૨ વાગે પરત ફરશે. ભાગ લેવા ઈચ્છતા વેષ્ણવ ભાઈ બહેનોએ ૧૪ ઓગષ્ટ સુધીમાં પોતાના નામ પ્રી.એફ. શાહ, સ્વીકૃતિભર્યા ગાંધી, ચંદ્રકાન્ત અડાલજને સાંજે ૬ થી ૭ દરમિયાન નોંધાવી દેવા.

રાયપુર સાયફનના પાણીમાંથી યુવાનનો તરતો મૃતદેહ મળ્યો

ઓળખ થઈ શકી નથી : હાથે છુંદણથી અંગ્રેજીમાં એમ.આર. લખેલું છે મૃતકની ઓળખાવિધી માટે તજવીજ શરૂ કરી છે. ગાંધીનગર, તા. ૨૨ ગાંધીનગર નજીક આવેલી રાયપુર નર્મદા કેનાલ-સાયફનના પાણીમાંથી આજે બપોરનાં અરસામાં એક અજાણ્યા યુવાનનો તરતો મૃતદેહ મળી આવ્યો હતો. ૩ભોડા પોલીસને કેનાલ સિક્યુરીટી ગાર્ડ જાણ કરતાં પોલીસે બનાવ સ્થળે આવી પહોંચી હતી અને અકસ્માત મોતનો ગુનો દાખલ કરીને

વ્યક્તિત્વ વિકાસ માટે જેસીઆઈની ટ્રેનીંગ પારાયણ

સ્વની આગવી ઓળખ ઉભી કરવાં મહત્વનો ભાગ ભજવતાં મોટીવેશન અને પોઝીટીવ એટીટ્યુડ એક સિક્કાની બે બાજુઓ

ગાંધીનગર, તા. ૨૨ સમાજ સેવામાં મહત્વનો ભાગ ભજવે છે. દરેક વ્યક્તિની પર્સનાલીટી અલગ અલગ હોય છે અને એટલે જ મોટીવેશન અને એમ્બાયેન્સ સેક મોટીવેશન માનવીને બીજાથી અલગ તારવે છે. સમાજમાં શ્રેષ્ઠ સ્થાન પ્રસ્થાપિત કરવામાં નિમિત્ત બને છે. હાફમેન હાફ પ્રાઈઝ અને દશરથ માજીના ઉદ્દારણોને શ્રોતાઓએ તાળીઓના વરસાદથી વધાવ્યા હતાં.



પુશીઓ એ તો સફળતાની ચાવી છે પણ સફળતા એ પુશીઓની ચાવી નથી. આપણ વચ્ચેના કેટલાય એવાં શ્રેષ્ઠ વ્યક્તિઓ છે જેઓ એમના શરૂઆતી દોરમાં નિષ્ફળ રહેવાં હતાં. અણહાસ લિંકન, આઈન્સ્ટાઈનથી લઈ અબ્દુલ કલામ સુધીના ઉદાહરણો સાથે જીવનજીવવાનો હકારાત્મક અભિગમ આ સંપૂર્ણ સેશનમાં રહેણ પરાશરે આપ્યો. તમારો એટીટ્યુડ જ તમારાં વ્યક્તિત્વ અને સફળતાનો શિલ્પી છે અને એજ તમારાં જેસીઆઈના પ્રમુખ કેન નિમ્કે આ સમગ્ર સફળ ટ્રેનીંગ સેશનનું આયોજન કર્યું હતું. જેસીઆઈની યુવા ટીમનાં કે.ડી. ભાવચંદ્ર, ડૉ. પરાજ ગાંધી, વસાવડા, આશીષ ડુંગરાણી અને અન્યોએ અત્યંત ઉત્સાહથી આ અભિયાન ઉપડાડ્યું હતું. આ કાર્યક્રમને મોટીવેટ કરવા ગાંધીનગર સમાચારના ક્લેમ્પીસ્ટ અને યુવા સાહિત્યકાર સંજય ચોરાત તેમજ અગ્રણી કાર્યકર અને જેસીઆઈ મેન્ટર નિમેષ રાવલ ખાસ ઉપસ્થિત રહ્યા હતાં.



એમ.બી. પટેલ કન્યા પ્રા. શાળા તેમજ જ્યોતિ મહિલા મંડળના સંયુક્ત ઉપક્રમે ગુરુપૂર્ણિમા તથા ગૌરીવ્રત નિમિત્તે ગુરુપૂજન તેમજ ભક્તિગીત અને કેશકલા ગૂંથન સ્પર્ધા યોજાઈ હતી.

આજે ગાંધીનગરમાં

આજનો દિવસ

સૂર્યોદય : ૬.૧૪ સૂર્યાસ્ત : ૭.૧૬

તાપમાન

મહત્તમ : ૩૪.૦ ડિ.સે. લઘુત્તમ : ૨૭.૦ ડિ.સે.

ભેજનું પ્રમાણ

સવારે ૮૫ ટકા સાંજે ૭૭ ટકા

મનોરંજન

સિને મેક્સ

સ્ક્રીન-૧ : રમૈયા વસ્તાવૈયા : ૮.૦૦, ૨.૩૦, ૬.૦૦, ૮.૩૦ ૫ ગુડ રોડ (ગુજરાતી) : ૧૨.૩૦

સ્ક્રીન-૨ : ભાગ મિલ્યા ભાગ : ૮.૩૦, ૧.૦૦, ૪.૩૦, ૮.૦૦

સ્ક્રીન-૩ : ડી-૩૯ : ૮.૪૫, ૧૨.૪૫, ૩.૪૫, ૬.૪૫, ૮.૪૫

સ્ક્રીન-૪ : રમૈયા વસ્તાવૈયા : ૧૦.૦૦, ૧.૦૦, ૪.૦૦, ૭.૦૦, ૧૦.૦૦

સૂર્યા, વાવોલ

રમૈયા વસ્તાવૈયા : ૧૨.૪૫, ૩.૪૫, ૮.૪૫ ભાગ મિલ્યા ભાગ : ૧૨.૩૦, ૩.૩૦, ૮.૩૦

મૂવી પ્લેક્સ, કલોલ

સ્ક્રીન-૧ : ડી-૩૯ : ૧૦.૩૦, ૧.૩૦, ૪.૩૦, ૭.૩૦, ૧૦.૩૦

સ્ક્રીન-૨ : રમૈયા વસ્તાવૈયા : ૧૦.૧૫, ૧.૧૫, ૪.૧૫, ૭.૧૫, ૧૦.૧૫

સ્ક્રીન-૩ : પોલીસગીરી : ૧૦.૦૦, ૪.૧૫

ભાગ મિલ્યા ભાગ : ૧૨.૪૫, ૭.૦૦, ૧૦.૩૦

ચિરાગ, કલોલ

રમૈયા વસ્તાવૈયા : ૧૨.૩૦, ૩.૩૦, ૬.૩૦, ૮.૩૦

આપની આજ

બેથ : આપનો પ્રબળ આત્મવિશ્વાસ અને ટેક નિશ્ચયથી મુશ્કેલ કાર્યોનો ઉકેલ મેળવી શકાય છે. કૌટુંબિક જીવનમાં તનાવ રહેવાની સંભાવના છે. ધાર્મિક સંસર્ગ થઈ શકશે. કુટુંબમાં સુખ-શાંતિ રહેશે. વૃષભ : આજે સ્વાધી મિલકત ખરીદી થઈ શકે છે. જમીનના વ્યવસાય સાથે સંકળાયેલા માટે આજનો દિવસ શુભ બની રહેશે. જૂના કાર્યોનું પરિણામ મળશે. ઉદર વિકાસને કારણે ખાનપાન પર સંયમ રાખવું. મિથુન : આધ્યાત્મિક વ્યક્તિત્વના જાતકો માટે માન- સન્માન, લોકપ્રિયતામાં વૃદ્ધિના કાર્યો થઈ શકશે. વરિષ્ઠ ગુરુઓની કૃપા પ્રાપ્ત થશે. ઘરમાં મહેમાન આવવાની સંભાવના છે. દિવસ આનંદમય રીતે પસાર થશે. કર્ક : આપને કર્મભેદમાં ગહન શોધ વગેરેના કાર્યો થવાની શક્યતાઓ છે. આર્થિક ભેદમાં લંબિત પ્રકરણમાં સમય પસાર થઈ શકે છે. કુટુંબમાં ધાર્મિક તેમજ મંગળ કાર્યો યોજાશે. સિંહ : મહત્વકાંક્ષાઓ પ્રગટિ માટે પ્રેરિત કરશે. ધર્મ આધ્યાત્મ, જ્ઞાન વૃદ્ધિના કાર્યોમાં સમય પસાર થઈ શકે છે. નીતિનિત સમસ્યા, કોર્ટ- કચેરી સંબંધી વિવાદોને કારણે વિશેષ કાર્યોમાં સફળતા પ્રાપ્ત થઈ શકે છે. કન્યા : સંતાન તરફથી સારા સમાચાર પ્રાપ્ત થશે. કુટુંબમાં વડીલો સાથે વિવાદમાં ન પડવું. ઉચ્ચસ્તરીય ધાર્મિક કાર્યોનું આયોજન થઈ શકશે. પવિત્ર ધાર્મિક સ્થળોની યાત્રા-પ્રવાસનું આયોજન થશે. ઘરમાં મહેમાનનું આગમન થઈ શકે છે. તુલા : આધ્યાત્મ સંબંધી કાર્યોમાં મન લાગશે. સામાજિક ક્ષેત્રોમાં, જ્ઞાન વર્ધક કાર્યોમાં ઉપસ્થિત રહેવું પડે તેવી પરીસ્થિતિ ઉભી થઈ શકે છે. મિત્રો તથા સગા-રસોડીજનો સાથે મુલાકાત થઈ શકશે. કૌટુંબિક સમસ્યાઓ દૂર થશે. વૃષ્ઠિક : ખાસ મહત્વનાં આર્થિક કાર્યોમાં ભાગ્યવર્ધક સફળતા પ્રાપ્ત થવાની સંભાવનાઓ બની રહી છે. નાણાકીય કાર્યોમાં વિશેષ યાત્રા-પ્રવાસનો યોગ બની રહ્યો છે. ગહન સંશોધન સંબંધી કાર્ય થશે. ધન : વિશેષ યાત્રાઓ બાદ લંબિત કાર્યોમાં સફળતા પ્રાપ્તિ થઈ શકશે. કર્મભેદમાં કોર્ટ શોધ દ્વારા સન્માન વૃદ્ધિનો યોગ બની રહ્યો છે. કર્મભેદમાં ઉચ્ચસ્તરીય કાર્યોમાં સફળતા પ્રાપ્ત કરી શકશે. અપરણિતો માટે લગ્નના માંગા આવી શકે છે. મકર : વિશેષ યાત્રાઓ બાદ લંબિત કાર્યોમાં સફળતા પ્રાપ્તિ થશે. શિક્ષા, જ્ઞાન, આધ્યાત્મના કાર્યોમાં મન લાગશે. ધર્મ, માંગલિક કાર્યોમાં સંબંધીમાં લંબિત થઈ શકશે. ધાર્મિક કાર્યોમાં વધુ સમય પસાર થશે. કુટુંબનો સાથ સહકાર મળી રહેશે. દુબ : ધાર્મિક કાર્યોમાં મન લાગશે. શૈક્ષણિક ક્ષેત્રમાં આવનારી સમસ્યાઓને સંયમપૂર્વક ઉકેલવી યોગ્ય રહેશે. રાજકીય તથા સામાજિક ક્ષેત્રમાં પ્રતિષ્ઠામાં વૃદ્ધિ થવાનો યોગ બની રહ્યો છે. મીન : આર્થિક વિવાદોને ઉકેલવામાં ભાગ્યવર્ધક સફળતા પ્રાપ્તિ થઈ શકશે. જ્ઞાન, ગહન શોધ તેમજ આધ્યાત્મના અગત્યનાં કાર્યોમાં સફળતા પૂર્વક પાર પડી શકશે. કર્મકાંડ આધ્યાત્મ સંબંધી કાર્યોમાં મન લાગશે. કૌટુંબિક પ્રશ્નોનું નિરાકરણ આવી શકે છે.

ચિરવિદાય

- સ્વ. અંબાલાલ કાનજીભાઈ કટારીયા (ઉ.વ. ૬૫) પ્લોટ નં. ૬૦૬/૧, સિદ્ધાર્થ પાર્ક સોસાયટી, સેક્ટર-૨, ગાંધીનગર.
● સ્વ. ચૈલાજી મોહનજી ચૌહાણ (ઉ.વ. ૬૫) મુ.પો. બાલવા, તા. કલોલ, જિ. ગાંધીનગર.
● સ્વ. બહુબેન કાંતીજી ઠાકર (ઉ.વ. ૮૦) મુ.પો. મોટી શિહોલી, તા., જિ. ગાંધીનગર.
● સ્વ. ગોપાલ દોલબહાદૂર બનીયા (ઉ.વ. ૬૦) મુ.પો. બારમોતી, રાજય આસામ.